

24. දේව රාජ්‍යයේ අභියෝග

දේවභාජන පිලිබඳවත්, එහි වර්ධනය, ලකුණු හා ප්‍රාතිභාර්යයන් පිලිබඳවත් පසුගිය පාඩම්වල දී අපි කොයා බැලුවෙමු. දේවභාජනයේ ප්‍රචලිතභාවය ලැබීම උතුම් වචනාදායක වන අතර, ඒ සඳහා අපට අභියෝගවලට ඉහුණ දීමට සිදුවන බව ජේසුස් වහන්සේ බොහෝ අවස්ථාවල පැහැදිලි කළ අතර. එම අභියෝග ක්‍රමයන් දේව භාජනයේ ප්‍රචලිතයන්ගේ භාග්‍යවකව අවබෝධ කළ ගනිමින් ඊට සුදුසු ප්‍රතිචාර දැක්වීමට යොමු කිරීම වෙළු පාඩමේ අපේක්ෂාව වේ.


ඉ. ලුක් 9: 57-62, 12: 13-34, 18:18-30, 16: 19-31, 14: 25-33, 18: 9-14

ජීවිත ගමනේ දී මිනිසාට විවිධ අභියෝග ජය ගැනීමට සිදු වේ. එම අභියෝග ජය ගැනීම සඳහා කැපවීමෙන් හා නිසි සුදානමින් ක්‍රියා කළ යුතු ය.

දේව රාජ්‍යයේ පුරවැසිභාවය ලැබීම ද භාරදුර අභියෝගයකි. එම විශාල අභියෝගය ජය ගැනීම සඳහා ජේසුස් වහන්සේගේ ඉගැන්වීම් මත පිහිටා කටයුතු කිරීම අපේක්ෂිත ය. එමෙන් ම එම අභියෝග ජය ගැනීම සම්බන්ධයෙන් ජේසුස් වහන්සේ කර ඇති අනතුරු ඇඟවීම් පිළිබඳ දැඩි අවධානයක් යොමු කිරීම ද අත්‍යවශ්‍ය වේ.

අපි දේව රාජ්‍යයේ පුරවැසිභාවය අපේක්ෂාවෙන් ජීවිතය ගත කිරීම අප යෙදෙන දීර්ඝ ගමනකට සමාන කරමු. මෙම ගමනේ දී අප හට විවිධ බාධක/ අභියෝග හමුවීම අනිවාර්ය වේ. ගමනාන්තය දක්වා සේන්ද්‍ර වීමට නම් අප එම මාර්ග බාධක අභිබවා යා යුතු ය, එම අභියෝග ජය ගත යුතු ය.

දේව රාජ්‍යය




දේව රාජ්‍යයේ පුරවැසිභාවය පතා ගමන් කිරීමේ දී පළමු ව හමුවන්නේ කැඳවීම ලබා ගැනීම අභියෝගය යි. එම අභියෝගය දෙයාකාර වේ.

කැඳවීමේ අභියෝගය.

ජේසුස් වහන්සේ ස්ව කැමැත්තෙන් අනුගාමී වීම.

ජේසුස් වහන්සේගේ ආරාධනය අනුව උන්වහන්සේ අනුගාමී වීම.



සිය කැමැත්තෙන් ජේසුස් වහන්සේ අනුගාමී වීමට අවසර ඉල්ලූ පුද්ගලයා උන්වහන්සේගෙන් ලැබූයේ අනුගාමිත්වයේ භාරදුරකම දැක්වීමේ පිළිතුරකි. ජේසුස් වහන්සේගෙන් කැඳවීමක් නොලබා ම සිය කැමැත්තෙන් උන්වහන්සේ අනුගාමී වීමට ඔහු අවසර පැතු වේ යම් අපේක්ෂාවන් රැසක් සිත තුළ රඳවාගෙන වන්නට ඇත. ජේසුස් වහන්සේ පිළිබඳ ව එකල තිබූ ජනප්‍රියත්වය උන්වහන්සේ කළ ප්‍රාතිභාර්යයන් ආදී ලොකිකමය ආකර්ෂණයන් ඔහු ජේසුස් වහන්සේ අනුගාමීවීමේ කැමැත්ත පසුපස තිබෙන්නට ඇත. එ නිසා උන්වහන්සේගෙන් ඔහුට ලැබෙන්නේ දිරිමත් නොවන පිළිතුරකි. එම පිළිතුරෙන් උන්වහන්සේ පැහැදිලි කරන්නේ තම මෙහෙය තුළ සුව පහසුව අපේක්ෂා කළ නොහැකි බවත් එය ඉතා දුෂ්කර මෙහෙයක් බවත්ය. මේ අනුව දේව රාජ්‍යයේ මෙහෙවර සඳහා සිය කැමැත්ත අනුව ඉදිරිපත් වන්නන් තමා ම විමසා බැලිය යුතු වේ. තමාගේ අපේක්ෂාව එම මෙහෙවර තුළ සුවපහසුව, පිළිගැනීමට ලක්වීම වැනි ලොකික වරප්‍රසාද හා ආරක්ෂාව ආදිය නම් එම වේතනාවන් උන්වහන්සේ අනුමත නොකරන සේක. එලෙස අනුගාමී වීමෙන් පලදරන සේවාවක් අපේක්ෂා කළ නොහැකි ය. එය පරිත්‍යාගයෙන්, වැයවීමෙන්, විශ්වාසයෙන් ඇරඹිය යුතු මෙහෙවරකි. වරක් ජේසුස් වහන්සේ ම සිය ශ්‍රාවකයන් 12 දෙනා සේවයට පිටත් කිරීමේ දී (ශු.ලුක් 9:1-4) හා ධර්මදූතයන් සැත්තෑ දෙනා සේවය සඳහා යවනු ලැබූ අවස්ථාවේ දී (ශු. ලුක් 10:4-7)

පැවසූ වදන් මගින් ද එය සනාථ වේ. එබැවින් අපගේ අභිප්‍රායන් මුදුන් පමුණුවා ගැනීම සඳහා අපට හැකි, අප කැමති අවස්ථාවල උන්වහන්සේ අනුගාමී වීම යෝග්‍ය නොවන අතර, ඒ සඳහා උන්වහන්සේගේ නිසි කැඳවීම ලැබෙන තෙක් යාවිඤාචෙන් හා විශ්වාසයෙන් රැඳී සිටිය යුතු වේ.

‘මා අනුව එන්නැ’ යි උන්වහන්සේ ම පුද්ගලයකු කැඳවූ අවස්ථාවේ දී සිය පියාගේ භූමදාන කටයුතු සිදු කිරීමට අවශ්‍ය බැව් කියමින් එම පුද්ගලයා එම කැඳවීමට නිසි ප්‍රතිචාරයක් නොදැක්වී ය. ලෞකික හේතු මත දේව රාජ්‍යයේ කැඳවීම ප්‍රමාද කිරීමට ඔහු අවසර පැතී ය. නමුත් උන්වහන්සේ පැවසුවේ “මළුවන්ගේ භූමදානය මළුවන් සිදුකලාවේ.” කියාය. එනම් උන්වහන්සේගෙන් විශේෂ අවස්ථාවක කැඳවීමක් ලැබෙනුයේ දේව රාජ්‍යයේ සේවය අවශ්‍ය අවස්ථාවක් වෙනුවෙනි. එය ප්‍රමාද කළ නොහැකිය. එය ඉතා උසස් අයුරින් ඉටු කිරීම දේව අභිප්‍රාය වේ. ඒ නිසා ඒ වෙනුවෙන් අප කැපවිය යුතු ය. උන්වහන්සේගේ කැඳවීම ලබන අය දේව රාජ්‍යයේ සේවය සඳහා ක්ෂණික ව ම ප්‍රතිචාර දැක්විය යුතු ය. නොපසුබට ව ඉදිරියට යා යුතු ය. නැතහොත් ලැබුණු අවස්ථාව මග හැරී යා හැක. ජේසුස් වහන්සේගේ කැඳවීමට ප්‍රතිචාර දැක්වූ තවත් කෙනෙකුගේ ප්‍රකාශය වූයේ. “ස්වාමිනි, ඔබ අනුව එන්නෙමි.” එහෙත් පළමු කොට මගේ ගෙදර අයගෙන් සමුගෙන ඒමට අවසර දුන මැනවැයි කියා ය. ඔහු තීරණ දෙකක අතරම ව ඇති අයුරු අවබෝධ වේ. දේව රාජ්‍යයේ සේවය වෙනුවෙන් පියවර ගැනීමට පෙර ලෞකික දේ සම්පූර්ණ කිරීමට ඔහුට අවශ්‍ය ව ඇත. දේව රාජ්‍යයේ සේවයේ දී අවශ්‍ය වන්නේ කොන්දේසි විරහිත කීකරු වීමකි. එහි දී කැඳවීමට ප්‍රමුඛත්වය දීම අපේක්ෂා කෙරේ. “නගුලට අත තබා ආපසු බලන කිසිවෙක්” දේව රාජ්‍යයේ සේවයට නුසුදුසු බව ජේසුස් වහන්සේගේ ඉගැන්වීම විය. නියම අවස්ථාවේ දේව රාජ්‍යයේ කැඳවීම ලබන විට ඒ වෙනුවෙන් අන් සියල්ල කැපකිරීම අපේක්ෂිත ය.

ජේසුස් වහන්සේ දෙස පමණක් නෙත් යොමාගෙන, කිසිදු බාහිර බලවේගයකින් නොසැලී එම භාරදූර කැඳවීමට ප්‍රමුඛත්වය දීම දේව රාජ්‍යයේ පුරවැසි භාවය පතන ඕනෑම අයකුගේ වගකීම විය යුතු ය.



දේව රාජ්‍යයේ පුරවැසිභාවය ලබාගැනීමට ප්‍රයත්න දරන ඕනෑම අයකුට මුහුණ දීමට සිදුවන මිළඟ අභියෝගය නම් ප්‍රතිචාර දැක්වීමේ අභියෝගය යි. “මා අනුව එන්න යැයි කියමින් ජේසුස් වහන්සේ ලබාදෙන කැඳවීමට නිසි ප්‍රතිචාර දැක්වීම දේව රාජ්‍යයේ පුරවැසිභාවය පතන සෑම අයකුගේ ම වගකීම වේ. එසේ කිරීමේ දී අනුගමනය කළ යුතු උපදෙස් මාලාවක් ජේසුස් වහන්සේ ඉදිරිපත් කර ඇත.

සියලුම ලෞකික සම්බන්ධතාවලට දක්වන ප්‍රතිචාරයට වඩා උසස් ප්‍රතිචාරයක් දේව රාජ්‍යයේ කැඳවීමට දැක්වීම.

අපට ඉතා සමීප හා දයාබර ව සිටින පවුලේ අය, නෑදෑ හිතමිතුරන් සියලු දෙනාට වඩා වුව ද ඉතා උසස් ම ප්‍රේමණීය ස්ථානය දේව රාජ්‍යයේ රජ වන ජේසුස් වහන්සේට ලබාදීම මින් අදහස් වේ.

අප තුළ අපට ඇති ප්‍රේමයට වඩා උසස් ම ප්‍රේමයකින් ජේසුස් වහන්සේට ප්‍රතිචාර දැක්වීම.

එනම් අපගේ තත්ත්වය, නිළ බල, සුව පහසුව, සතුට, ආරක්ෂාව, වින්දනය ආදිය පසෙකලා දේව රාජ්‍යයේ කැඳවීමට උසස් ලෙස ප්‍රතිචාර දැක්වීම යි. නොසැලකිල්ලෙන් හා එය ඉතා පහසු දෙයක් ලෙසින් සලකා දේව රාජ්‍යයේ සේවයට අවතීර්ණ වීම ජේසුස් වහන්සේ කෙලෙසකවත් අපෙන් අපේක්ෂා නොකරන සේක.

කුරුසිය දරාගෙන දේවරාජ්‍යයේ කැඳවීම නිසි ප්‍රතිචාර දැක්විය යුතුවීම.

රෝම නීතිය අනුව යම් මිනිසකු කුරුසි පත් කිරීමට නියම වී ඇත්නම්, ඔහු විසින් තමා ඇණ ගසනු ලබන කුරුසිය කර තබා යාමට සැලැස්වීම රෝම සොල්දාදුවන් විසින් අනුගමනය කරනු ලැබූ සිරිත විය. එය ඉතා වේදනාකාරී දුෂ්කර ක්‍රියාවක් විය. එය නිදසුනක් ලෙස භාවිත කරමින් ජේසුස් වහන්සේ ප්‍රකාශ කරන ලද්දේ දේව රාජ්‍යයේ කැඳවීමට නිසි ප්‍රතිචාර දැක්වීමට නම් අප අපගේ දෛනික කුරුසියන් එනම්, දුක් වේදනා, ප්‍රශ්න ගැටළු, අන් අය කෙරෙහි ඇති තිත්තකම්, ක්‍රෝධය, වෛරය , අප තුළ ඇති ආඩම්බරය වැනි දේ ජේසුස් වහන්සේ වෙත ගෙනවිත් ඒවා කුරුසිපත් කළ යුතු බව යි. එනම්, එයින් නිදහස් විය යුතු බව යි. එවිට දේව රාජ්‍යයේ කැඳවීමට අර්ථවත් ලෙස ප්‍රතිචාර දැක්වීමට අපට හැකියාව ලැබේ.

කැඳවීමට ප්‍රතිචාර දැක්වීමේ දී එහි භාරදුරකම වටහා ගත යුතු බව

ඒ සඳහා ජේසුස් වහන්සේ අනගි නිදසුන් දෙකක් භාවිතා කරන සේක. එනම් ;


- මුර අට්ටාලයක් සාදා නිම කිරීමට පෙර එයට යන මුළු වියදම් ගණන් බලා ඒ සඳහා සූදානම් වීම හා
- යම් රජ කෙනකු යුද්ධයට යාමට පෙර තම ප්‍රතිවාදියාට මුහුණ දීමට හැකිවන අයුරින් සේනා සංවිධානය කිරීම යි .

ඉතාමත් භාරදුර තීරණයක් වන දේව රාජ්‍යයේ පුරවැසි භාවයට එළඹීමේ දී ඉන් ඇති විය හැකි ප්‍රතිවිපාක අවබෝධ කර ගැනීම මගින් එම සේවයට ඇතුල්වීම අපේක්ෂිත ය.

තමා සතු සියල්ල අත්හරිමින් දේව රාජ්‍යයේ සේවයට/කැඳවීම ප්‍රතිචාර දැක්වීම.

එනම් මමත්වය/තම කම නසා දමා මුළු හදවතින් දේව රාජ්‍යයේ කැඳවීමට ප්‍රතිචාර දැක්වීම යි. මෙහි දී තමාට හිමි ලෞකික වරප්‍රසාද, සැප සම්පත් සියල්ල අහිමි වී යා හැකිය. "මෙලොව තම ජීවිතය පවා රැක ගන්නා එය නැතිකරගන්නේ ය. එය නැති කර ගන්නා එය ලබා ගන්නේ ය" යන ජේසුස් වහන්සේගේ වදන් මගින් එය මනාව පැහැදිලි

වේ. එබැවින් එම උපදෙස් මාලාව මගින් සනාථ වන්නේ දේව රාජ්‍යයේ පුරවැසි භාවය සම්බන්ධයෙන් අප ලබන කැඳවීමට නිසිප්‍රතිචාර දැක්වීමේ දී එහි භාර දුර බව මැනවින් වටහා ගනිමින් එම තීරණයට එළඹිය යුතු බව යි.



දේව රාජ්‍යයේ පුරවැසිභාවය ලැබීමට අපේක්ෂා කරන අය තම ජීවිතවල මුහුණ දෙන වැදගත් අභියෝගයකි නිහතමානී වීම. ජේසුස් වහන්සේ පැවසූ අනගි උපමාවක් වන යාවිඤා කිරීමට ගිය පරිසියා හා අයකැමියාගේ උපමාව මගින් දේව රාජ්‍යයේ පුරවැසියන්ට මහත් අභියෝගයට මුහුණ පෑමට සිදුවීම විස්තර කර තිබේ. එහි සඳහන් දෙදෙනාගේ ම අරමුණ දේව මාළිගයේ සිට යාවිඤා කිරීම යි. පරිසිවරයා යාවිඤාව මගින් තමා ධර්මිෂ්ඨයකු බව කියා පෑමට ප්‍රයත්න දැරී ය.


ඔහු

කාමමිථ්‍යාවාරී කෙනකු නොවේ
වස්තු ලෝභී නොවේ
වංචනික නොවේ.

අයකැමියා වැන්නෙක් නොවේ
සතියකට දෙවරක් උපවාස කරයි
දසයෙන් කොටස දෙයි.

ඔහු සිතන පරිදි ඔහු ධර්මිෂ්ට මිනිසෙකි. නමුත් නිහතමානිකම හරහා දෙවියන් වහන්සේගේ ධර්මිෂ්ඨ කමට ඇතුළු වීමට ඔහුට හැකියාවක් නොවී ය. ස්වර්ගය දෙසවත් නොබලා සිය ළයට ගසා ගනිමින්, තම පවිකාර ස්වභාවය නිහතමානී ව, දෙවියන් වහන්සේ ඉදිරියේ කියා සිටි අයකැමියා, දෙවියන් වහන්සේගේ ප්‍රසාදයට පත්වූ ආකාරය පෙනේ. දේව රාජ්‍යයේ පුරවැසිභාවය හිමි කර ගැනීමට අපේක්ෂා කරන යම් කෙනකු වේද ඔහු අයකැමියාගේ නිහතමානීත්වය පිළිබිඹු කළ යුතු වේ. වරක් ජේසුස් වහන්සේ පැවසූ ලෙස දේවරාජ්‍යයේ පුරවැසිභාවය හිමි කර ගැනීම සඳහා දරුවකු මෙන් නිහතමානීවීම අවශ්‍ය වේ. (ශු. ලූක් 18:16-17) දේවරාජ්‍යයේ පුරවැසියන් කෙසේ හෝ එම අභියෝගය ජයගත යුතු බව සනාථ කිරීම සඳහා ජේසුස්වහන්සේ නිහතමානී වීම සම්බන්ධයෙන් ආදර්ශවත් වූ සේක. උන්වහන්සේ ම ශ්‍රාවකයන්ගේ පාද සේදූ සේක. (ශු. ජොහාන් 13:4-9) තමකම නසා දමා නිහතමානීත්වයෙන් දෙවියන්වහන්සේ කේන්ද්‍රික ජීවිතයක් ගත කිරීම සඳහා එමගින් ලැබෙන මගපෙන්වීම ඉතා අගනේ ය.

දේව රාජ්‍යය



දේව රාජ්‍යයේ පුරවැසිභාවය ලැබීම ඉතා භාරදුර කර්තව්‍යයක් බව මෙතෙක් අප ආ ගමනේ දී හමුවූ මාර්ග බාධක මගින් අපි වටහා ගතිමු. එය ඉතා අභියෝගාත්මක, දුෂ්කර වාර්තාවකි. එම වාර්තාවේ දී අපට මුහුණ දීමට, සිදුවන තවත් වඩාත් අපහසු අභියෝගයක් පිළිබඳ ජේසුස් වහන්සේ දැඩි ලෙස අනතුරු අඟවා ඇත. එනම් ලෞකික සම්පත්වලට නොමනා ලෙස ඇතුළුවීමේ අභියෝගය යි. මෙහිදී ලෞකික සම්පත් යන්නට නොයෙකුත් අර්ථකථන දිය හැකි ය. වස්තුව, ධනය, මිල මුදල්, වතු පිටි, යානවාහන යන සියල්ල ලෞකික සම්පත් ගණයට වැටේ. ජීවත්වීම සඳහා මිනිසාට බොහෝ අවශ්‍යතා සපුරාගත යුතු ව ඇත. වර්තමාන ලෝකයේ එම අවශ්‍යතා ඉතා සංකීර්ණ වී තිබේ. නමුත් කෙතරම් අවශ්‍යතා සංකීර්ණ වුව ද දේව රාජ්‍යයේ පුරවැසියන් ඒ පිළිබඳව කරදර නොවිය යුතු බව ජේසුස් වහන්සේ අවධාරණය කරන සේක

**කුමක් කවුද කියා ජීවිතය ගැනවත්,
කුමක් අද්වුද කියා ශරීරය ගැනවත් කභද්‍ර නොවන්න.
කැවට වඩා ජීවිතය ද, ඇඳුවට වඩා ශරීරය ද උතුම් ය.
ශු. ලූක් 12:22-23**

දේව රාජ්‍යයේ පුරවැසියන් සිය අවශ්‍යතාවල ඇලී ගැලී ඒ පිළිබඳ ව කරදර වීම අනවශ්‍ය බව දැක්වීමට , ජේසුස් වහන්සේ නිදර්ශන දෙකක් ඉදිරිපත් කරන සේක.

<p>කපුටන් වපුරන්නේ නැත, කපන්නේ නැත, අටු කොටු නැත, ගබඩා නැත</p>	<p>මානෙල් මල් නූල් කටින්නේ නැත වියන්නේ නැත</p>
---	---


එහෙත් දෙවියන් වහන්සේ, කපුටන් පෝෂණය කරන සේක. මානෙල් මල් අලංකාර කරන සේක. තෘණ සරසන සේක. ඊටත් වැඩියෙන් උන්වහන්සේගේ දරුවන්ගේ අවශ්‍යතා සපයන සේක.

එනිසා දේව රාජ්‍යයේ පුරවැසිභාවය අපේක්ෂා කරන්නන් ; ලෞකික දේ ගැන අනවශ්‍ය ලෙස කරදර වීමෙන් වැලකී උන්වහන්සේගේ රාජ්‍යය ද ධර්මිෂ්ඨ කම ද සෙවීමට උත්සුක විය යුතු ය.

**කුඩා රළ බිය නොවන්න. බබට හාජ්‍යය දෙන්න
බබගේ පියාණන් වහන්සේ සැඳී පැහැඳී සිටින සේක.
ශු. ලූක් 12:32**

උත්සුක වන්න

ලෞකික සම්පත් ගැන කරදර නොවී ධර්මිෂ්ඨකම රැස් කිරීමට
 ඒකාගාර අපේ උච්චය බෙදාගන්න ඒකේ සහෝදරයාට කිව වැනව.
 ශු. ලුක් 12:13


ශු. ලුක් 12:13-21
පොහොසත් මෝඩයාගේ උපමාව

උත්සුක වන්න

සියළු ආකාර තණ්හාවලින් පරිස්සම් වීමට
 ජීවිතයේ හිමිකාරත්වය දෙවියන් වහන්සේට පමණක් භාර කිරීමට
 හැකිතරම් ආධ්‍යාත්මික සම්පත් රැස්කර ගැනීමට
 බල සතු දේ විකුණා දුන් දෙනා ශු. ලුක් 12:33

නොදිරින පසුවලි ද නොපිරිනෙත වස්තු ද ස්වර්ගයෙහි බලට සපයා ගන්න.
 ශු. ලුක් 12:33


අහෝ ධනවත් වන බලට වන විපතක වන්න. ශු. ලුක් 6:24

ධනවතකු දෙවියන් වහන්සේගේ භාජනයට අකුළුවීමට වඩා බටුවකුට ඉදිකටු වලින්
 රිංගා යාම පහසු ය. ශු. ලුක් 18:25

ස්වාච්චරුන් දෙදෙනකුට සේවය කිරීමට කිසි සේවකයකුට නොපුළුවන.
 දෙවියන්වහන්සේට භා වස්තුවට සේවය කරන්න බලට නොහැකිය. ශු. ලුක් 16:13


උත්සුක වන්න

විනාශ නොවන ස්වර්ගික වස්තුව මත විශ්වාසය රැඳවීමට
 ආධ්‍යාත්මික සැප සම්පත් නිදහසේ භුක්ති විඳීමට



ශු. ලුක් 16:19-31
ධනපතියා හා ලාසරස්

දෙආකාර ජීවන රටා පිළිබඳ ව මඟ පෙන්වන දේව රාජ්‍යයේ පුරවැසිභාවය පතන්නන්
 තෝරා ගත යුත්තේ කුමක් ද?

1 වන ජීවන රටාව - ධනවත් බවේ ජීවන රටාව



2 වන ජීවන රටාව - දිළිඳු බවේ ජීවන රටාව



ධනවත් වීමේ අයහපතක් හෝ දිළිඳු වීමේ යහපතක් නැත. ඉහත ජීවන රටා දෙකට ම පොදු ධර්මතාවයක් ඇත. එනම් මරණය යි.

නමුත් පළමු වන ජීවන රටාවට අනුගත වූවන් දේවරාජ්‍යයේ පුරවැසිභාවය අපේක්ෂා කරන්නේ නම්, පොදු ධර්මතාවයට මුහුණ පෑමට පෙර තම ජීවිත පරිවර්තනයක් අත්දැකිය යුතු ය. නැතහොත් ධනය හා ලෞකික සැප සම්පත් බාධකයක් වී ඔවුන්ට දේව රාජ්‍යයේ මඟ අහුරවාලිය හැකිය.

ඒ නිසා,
 ජේසුස් වහන්සේගේ ඉගැන්වීම් අනුව සිදුවිය යුත්තේ

පළමු ජීවන රටාවට අනුගත වූවන්, දයානුකම්පාවෙන් දෙවන ජීවන රටාවට අයත්වූ අය රැක බලා ගැනීමයි. ඔවුන්ට උපකාර කිරීමයි. දැහැමි බවෙන් හා ප්‍රේමයෙන් ඔවුන් ගැන සැලකිලිමත් වීමයි.

ඔවුන්ට සැප සම්පත් හිමි වුව ද, හදවතින් දිළිඳු වීමෙන් එය ඉටු කිරීමට පහසු වනු ඇත. එවිට,

සදාතන ගින්න හෙවත් නිරය වෙනුවට
 සදාතන ජීවනය හෙවත් ස්වර්ගික සැපත
 නිකැතින්ම ඔවුන්ට හිමිවනු ඇත.
 එසේ ක්‍රියා කිරීමට මග දක්වන්නේ
 දිනපතා දේව වචනය කියවීම
 නොකඩව යාවිඤ්ඤාවේ යෙදීම හා මනස්ථාපනය වීම මගින්
 ජේසුස් වහන්සේට නිරතුරුම සමීප වීම යි.

එනිසා දේව රාජ්‍යයේ පුරවැසි භාවය පහත සෑම දෙන

- එහි භාරදුරත්වය වටහා ගනිමින්. . . .
- කැඳවීමට නිසි ප්‍රතිචාර දක්වමින්. . . .
- තම කුරුසිය දරමින්. . . .
- ලෞකික සැප සම්පත් මත නොදැඳෙමින්
- නිහතමානී ව දිවි ගත කරමින්
- ආධ්‍යාත්මික ව පරිපූර්ණ වෙමින්.

පේසුස් වහන්සේගේ දිරිය සවිය ලැබ සියලු ජීවිත අභියෝග ජයගැනීමට අදිටන් කළ යුතු වේ.

එවිට මහත් අභියෝගවලින් පිරුණු කටුක, දීර්ඝ ගමනාන්තය සදාකාල ප්‍රීතියක් ම වනු නොඅනුමාන ය.

ක්‍රියාකාරකම

1. පහත සඳහන් අවස්ථාවලදී ඔබට දේව වචනය තුලින් ඇති මග පෙන්වීම කුමක්දැයි පැහැදිලි කොට, ඒ අනුව ඔබ ගන්නා තීරණය ලියා දක්වන්න.
 1. ඉරුදින උදෑසන විනෝද වාරිකාවට සහභාගී වීමට සිදු වීම
 2. රැකියාවක් තෝරා ගැනීමේ දී
 2. පේසුස් වහන්සේ විසින් කරන ලද පහත සඳහන් ප්‍රකාශවලින් ඔබට ලැබෙන පණිවුඩය පහදන්න.
 1. “නගුලට අතු තබා ආපසු බලන කිසිවෙක් දෙවියන් වහන්සේගේ රාජ්‍යයට සුදුසු නැත.”
 2. “නොදිරන පසුම්බි ද, නොපිරිහෙන වස්තු ද ස්වර්ගයෙහි ඔබට සපයා ගන්න”